



ក្រុមការងារបច្ចេកទេសអន្តរក្រសួង OCSE
ក្រុមប្រឹក្សាជាតិកុមារាជ្វីម្បីកុមារ



មគ្គុទ្ទេសន៍ស្តីពី

ការបង្ការនិងការឆ្លើយតបចំពោះអំពើហិង្សា
ប្រព័ន្ធផ្លូវភេទលើកុមារតាមប្រព័ន្ធអនឡាញ

អារម្ភកថា

សៀវភៅមគ្គុទ្ទេសន៍នេះ ត្រូវបានបង្កើតឡើងដោយអង្គការសកម្មភាពដើម្បីកុមារ (**APLE**) ដែលជាផ្នែកមួយរបស់គម្រោង “ការពង្រឹងការការពារកុមារនៅកម្ពុជាប្រឆាំងនឹងការកេងប្រវ័ញ្ចផ្លូវភេទលើកុមារតាមអនឡាញ” ដែលជាជំនួយរបស់អង្គការ **ECPAT** នៃប្រទេសស៊ុយអែត។

សៀវភៅនេះត្រូវបានធ្វើឡើងដើម្បីជួយឪពុកម្តាយ និងអ្នកថែទាំកុមារឲ្យសម្គាល់បាននូវការគំរាមកំហែងលើកុមារតាមអនឡាញ ដើម្បីកាត់បន្ថយហានិភ័យសម្រាប់កុមារពេញលក្ខណ៍កេងប្រវ័ញ្ចផ្លូវភេទអនឡាញ និងដើម្បីដឹងពីកន្លែងរាយការណ៍ ប្រសិនបើកុមារទទួលបាននូវអំពើកេងប្រវ័ញ្ចផ្លូវភេទតាមអនឡាញ។

យើងខ្ញុំសូមថ្លែងអំណរគុណដល់អង្គការ **ECPAT** នៃប្រទេសស៊ុយអែត សម្រាប់ការគាំទ្រផ្នែកបច្ចេកទេសក្នុងការរៀបរៀង និងបោះពុម្ពសៀវភៅនេះឡើង។ យើងខ្ញុំក៏សូមថ្លែងអំណរគុណផងដែរដល់ក្រុមប្រឹក្សាជាតិកម្ពុជាដើម្បីកុមារ (**CNCC**) សម្រាប់ការកែលម្អនូវព័ត៌មាន និងផ្តល់ជាមតិយោបល់។

យើងខ្ញុំសង្ឃឹមថា ព័ត៌មាននេះនឹងជួយលោកអ្នក ធានាបានថា កុមារទទួលបានជំនួយដែលពួកគេត្រូវការដើម្បីរក្សាសុវត្ថិភាពរបស់ពួកគេពីការកេងប្រវ័ញ្ចផ្លូវភេទតាមអនឡាញ។

ផលិតដោយ៖



APLE


រក្សាសិទ្ធិដោយអង្គការសកម្មភាពដើម្បីកុមារ (**APLE**)

www.aplecambodia.org

www.internethotlinecambodia.org



ទម្រង់ទូទៅនៃការកេងប្រវ័ញ្ចផ្លូវភេទលើកុមារតាមប្រព័ន្ធអនឡាញ



បញ្ហាដែលអាចកើតមាន

ការជឿនលឿនផ្នែកបច្ចេកវិទ្យា និងការកើនឡើងនៃអ្នកប្រើប្រាស់អ៊ីនធឺណិតនៅទូទាំងពិភពលោកបានបង្កើននិន្នាការថ្មីគួរឱ្យព្រួយបារម្ភដែលអាចនាំឱ្យកុមារប្រឈមនឹងហានិភ័យ។ ខណៈដែលអ្នកប្រើប្រាស់អ៊ីនធឺណិតស្ទើរតែម្នាក់ក្នុងចំណោម៣នាក់ជាកុមារ ជនល្មើសផ្លូវភេទលើកុមារកំពុងតែប្រើប្រាស់អ៊ីនធឺណិតដើម្បីទាក់ទងជាមួយកុមារ និងសម្របសម្រួលដើម្បីប្រព្រឹត្តអំពើកេងប្រវ័ញ្ចផ្លូវភេទតាមប្រព័ន្ធអនឡាញ។

ការកេងប្រវ័ញ្ចផ្លូវភេទលើកុមារតាមប្រព័ន្ធអនឡាញ សំដៅលើរាល់ទង្វើនៃការកេងប្រវ័ញ្ចផ្លូវភេទ ដែលអាចកើតឡើងចំពោះកុមារ តាមរយៈការប្រើប្រាស់ប្រព័ន្ធអនឡាញ។ វាមូលដ្ឋានទាំងការប្រើប្រាស់បច្ចេកវិទ្យា គមនាគមន៍ និងព័ត៌មាន ជាមធ្យោបាយដើម្បីទទួលបានការកេងប្រវ័ញ្ចផ្លូវភេទលើកុមារ ឬបណ្តាលឱ្យកុមារត្រូវបានកេងប្រវ័ញ្ចផ្លូវភេទ ឬក៏ជាមធ្យោបាយក្នុងការផលិត កាន់កាប់ ចែកចាយ ឬបញ្ជូននូវរូបភាព ឬសម្ភារៈដែលពាក់ព័ន្ធនឹងការកេងប្រវ័ញ្ចផ្លូវភេទលើកុមារ។

នៅប្រទេសកម្ពុជា ការវិភាគស្ថានភាពមួយលើប្រធានបទ ការកេងប្រវ័ញ្ចផ្លូវភេទលើកុមារតាមអនឡាញក្នុងប្រទេសកម្ពុជា ដែលដឹកនាំដោយក្រុមប្រឹក្សាជាតិកម្ពុជាដើម្បីកុមារ បានបង្ហាញថា ក្នុងចំណោមកុមារ ២២០នាក់ ដែលបានចូលរួមក្នុងការសិក្សាស្រាវជ្រាវនេះ ម្នាក់ក្នុងចំណោម ៦នាក់ ធ្លាប់ប្រឈមនឹងហានិភ័យដែលទាក់ទងទៅនឹងការកេងប្រវ័ញ្ចផ្លូវភេទលើកុមារតាមអនឡាញ ដែលភាគច្រើនក្នុងទម្រង់នៃការលួងលោមឬទម្រង់ផ្សេងៗនៃការកេងប្រវ័ញ្ចផ្លូវភេទពីមនុស្សពេញវ័យតាមអនឡាញ។ ការកើនឡើងនៃការប្រើប្រាស់អ៊ីនធឺណិតក្នុងចំណោមកុមារនៅកម្ពុជា ឬក្នុងទំហំការមានកម្រិតទាបផ្នែកចំណេះដឹងរបស់ឪពុកម្តាយ និងអ្នកថែទាំកុមារអំពីហានិភ័យផ្សេងៗ ជាហេតុនាំឱ្យមានការកើនឡើងនៃចំនួនកុមារដែលប្រឈមនឹងហានិភ័យពីការកេងប្រវ័ញ្ចផ្លូវភេទតាមអនឡាញ។


ការលួងលោមកុមារតាមប្រព័ន្ធអនឡាញ

ការលួងលោមកុមារតាមប្រព័ន្ធអនឡាញ (Online Grooming) សំដៅទៅលើជនខឹងខ្ទេចដែល ព្យាយាមទាក់ទងកុមារតាមប្រព័ន្ធអនឡាញ ដើម្បីកសាងទំនុកចិត្តក្នុងគោលបំណងកេងប្រវ័ញ្ចផ្លូវភេទពួកគេ។ ការលួងលោមទាំងនោះរួមមានការបង្ហាញនូវសម្ភារៈអាសអាភាសដូចជា តាមរយៈការផ្ញើនូវ មាតិកា សារ វីដេអូ ឬ រូបភាពបែបផ្លូវភេទទៅកាន់កុមារ។ វិធីទាំងនេះអាចជួយឱ្យជនល្មើសផ្លូវភេទលើកុមារអាចបន្ស៊ាំកុមារទៅនឹងរឿងរ៉ាវផ្លូវភេទ ក្នុងគោលដៅបង្កើនឱកាសឱ្យកុមារបញ្ជូនសម្ភារៈផ្លូវភេទដោយខ្លួនឯងទៅអោយជនល្មើស។



រូបភាព-សម្ភារៈរំលោភបំពានផ្លូវភេទលើកុមារ

រូបភាព-សម្ភារៈរំលោភបំពានផ្លូវភេទលើកុមារ (CSAM) សំដៅលើសម្ភារៈដែលបង្ហាញពីកុមារក្នុងស្ថានភាពអាត្រាត ពិពណ៌នាដោយផ្ដោតលើកេរកេររបស់កុមារ ឬសម្ភារៈដែលពណ៌នាអំពីកុមារនៅក្នុងស្ថានភាពបែបអាសអាភាស។ សម្ភារៈទាំងនោះរួមមាន រូបភាពវីដេអូ អត្ថបទ និងសារសម្លេង ដែលមានលក្ខណៈបែបអាសអាភាសជាដើម។




ការផ្ញើសារបែបផ្លូវភេទ

ការបញ្ជូនសារបែបផ្លូវភេទ (Sexting) គឺជាសកម្មភាពនៃការផ្ញើ ឬទទួលរូបភាពបែបផ្លូវភេទ ដែលបង្កើតឡើងដោយខ្លួនឯងទៅអោយអ្នកដទៃផ្សេងទៀត។ ពេលខ្លះ ការផ្ញើ ឬការបញ្ជូន រូបភាពផ្លូវភេទដែលបង្កើតឡើងដោយខ្លួនឯង ត្រូវបានធ្វើឡើងដោយការសុំគ្រឿង ឬធ្វើឡើង បន្ទាប់ពីទទួលបានការគំរាមកំហែង ការដាក់សម្ពាធន ការរៀបចំឡើង និង/ឬការបង្ខិតបង្ខំពី មនុស្សម្នាក់ទៀត។



ការគំរាមបែបផ្លូវភេទលើកុមារ

ការគំរាមបែបផ្លូវភេទ (Sextortion) គឺជាទង្វើដែលជនល្មើសផ្លូវភេទលើកុមារប្រើប្រាស់សម្ភារៈ រំលោភបំពានផ្លូវភេទដែលបានទទួលពីកុមារ ជាញឹកញាប់តាមរយៈ ការផ្ញើ ឬការបញ្ជូនរូបភាព ផ្លូវភេទដែលបង្កើតឡើងដោយខ្លួនឯង ដើម្បីគំរាមកុមារឱ្យបញ្ជូនសម្ភារៈផ្លូវភេទបន្ថែមទៀតដល់ ពួកគេ ដើម្បីជួបផ្ទាល់ក្នុងគោលបំណងផ្លូវភេទ ឬដើម្បីទទួលបាននូវផលប្រយោជន៍ផ្សេងទៀត ដូចជា លុយកាក់ ឬការគ្រប់គ្រង លើកុមារជាដើម។



ការផ្សាយផ្ទាល់អំពើរំលោភបំពានផ្លូវភេទលើកុមារ

ការផ្សាយផ្ទាល់អំពើរំលោភបំពានផ្លូវភេទលើកុមារ (Live Online Child Sexual Abuse) សំដៅ លើការផ្សាយផ្ទាល់នៃសកម្មភាពរំលោភបំពានផ្លូវភេទពាក់ព័ន្ធកុមារ ឬការឱ្យកុមារសំដែងបែប ផ្លូវភេទនៅមុខកាមេរ៉ា (អាចក្នុងស្ថានភាពអាក្រក់ ឬក្នុងស្ថានភាពផ្លូវភេទ) ពេលខ្លះជនល្មើស ផ្លូវភេទលើកុមារ អាចផ្តល់ជាប្រាក់ដល់កុមារផ្ទាល់ អ្នកសម្របសម្រួល ឬអន្តរការីដើម្បីដោះដូរ ជាមួយនឹងសកម្មភាពនោះ។

៧ចំណុចសំខាន់ៗដែលត្រូវចងចាំ!

១

កុមារមិនត្រូវបានគេស្តីបន្ទោសចំពោះករណីរំលោភបំពានឡើយ បើទោះបីជាពួកគេបានចូលរួមក្នុងសកម្មភាពនោះក៏ដោយ



ការកេងប្រវ័ញ្ចផ្លូវភេទលើកុមារតែងតែជាក់ហុសរបស់ជនល្មើស វាមិនមែនជាក់ហុសរបស់កុមារនោះទេ បើទោះបីជាពេលខ្លះកុមារប្រាស្រ័យទាក់ទងជាមួយជនល្មើស ឬហាក់ដូចជាយល់ព្រមចូលរួមក្នុងសកម្មភាពផ្លូវភេទក៏ដោយ។ ទាំងនោះគឺដោយសារតែពួកគេមិនបានយល់ច្បាស់ជាមុនពីអ្វីដែលពួកគេបានធ្វើ ឬផលវិបាកដែលអាចកើតឡើងពីសកម្មភាពរបស់ពួកគេនោះទេ។

២

បើទោះបីជាការកេងប្រវ័ញ្ចផ្លូវភេទលើកុមារពេលខ្លះមិនមានការជួបទាក់ទងផ្ទាល់ជាមួយជនល្មើសក៏ដោយ តែវានៅតែអាចបង្កផលប៉ះពាល់ធ្ងន់ធ្ងរដូចការជួបផ្ទាល់ដែរ



ទម្រង់ជាច្រើននៃការរំលោភបំពាន និងការកេងប្រវ័ញ្ចផ្លូវភេទលើកុមារ ជាពិសេសតាមប្រព័ន្ធអនឡាញអាចកើតឡើងបានដោយមិនចាំបាច់ទាល់តែមានការជួបផ្ទាល់ ឬការប៉ះពាល់រាងកាយផ្ទាល់រវាងជនល្មើស និងកុមារនោះឡើយ។ ឧទាហរណ៍ដូចជាការថតរូបកុមារបែបផ្លូវភេទ ការចែកចាយរូបភាពទាំងនោះតាមប្រព័ន្ធអនឡាញ ឬការបង្ហាញឱ្យកុមារឃើញនូវរូបភាពបែបផ្លូវភេទជាដើម។

៣

ការផ្តល់ប្រាក់កាស រក្សានតម្លៃ ឬអំណោយជាច្នៃនឹងការចូលរួមរបស់កុមារក្នុងសកម្មភាពផ្លូវភេទគឺជាការកេងប្រវ័ញ្ច



ជនល្មើសផ្លូវភេទលើកុមារតែងតែកេងប្រវ័ញ្ចកុមារដោយផ្តល់ ឬសន្យាផ្តល់ឱ្យពួកគេនូវអ្វីដែលពួកគេត្រូវការ ដើម្បីបញ្ចុះបញ្ចូលកុមារឱ្យធ្វើសកម្មភាពផ្លូវភេទ ហើយស្លៀកខិតខំកាសដើម្បីទាញយកផលប្រយោជន៍ផ្ទាល់ខ្លួនពីកុមារ។ ទង្វើនេះត្រូវបានចាត់ទុកជាអំពើខុសច្បាប់ដែលត្រូវផ្ដន្ទាទោស។

ទាំងកុមារ និងកុមារីអាចត្រូវបានគេកេងប្រវ័ញ្ចផ្លូវភេទតាមប្រព័ន្ធអនឡាញ



ទាំងកុមារ និងកុមារីសុទ្ធតែអាចជួបហានិភ័យនៃការកេងប្រវ័ញ្ចផ្លូវភេទដូចគ្នាដែរ។ ការមិនបានយល់ដឹងថាកុមារក៏អាចជាជនរងគ្រោះដែរនោះ បានធ្វើឱ្យកុមារទទួលរងនូវភាពងាយរងគ្រោះព្រោះថាពួកគេនឹងមិនទទួលបានជំនួយដែលពួកគេត្រូវការបានល្អប្រសើរទេ បន្ទាប់ពីទទួលរងនូវការកេងប្រវ័ញ្ច។

ការទប់ស្កាត់ការកេងប្រវ័ញ្ចផ្លូវភេទលើកុមារតាមប្រព័ន្ធអនឡាញត្រូវចាប់ផ្តើមដោយការប្រាស្រ័យទាក់ទងដោយបើកចំហ ហើយមិនគួរហាមកុមារប្រើប្រាស់ប្រព័ន្ធអនឡាញនោះទេ



ការហាមកុមារប្រើប្រាស់អ៊ីនធឺណិតគឺមិនមានប្រសិទ្ធភាព ឬសមហេតុផលនោះទេ។ កុមារនឹងទទួលបានការការពារល្អប្រសើរ ប្រសិនបើពួកគេបានដឹងពីវិធីក្នុងការសម្រេចចិត្តបានត្រឹមត្រូវ ក៏ដូចជាដឹងពីការប្រព្រឹត្តនូវទង្វើប្រកបដោយសុវត្ថិភាពនិងឆ្លាតវៃនៅពេលប្រើប្រាស់ប្រព័ន្ធអនឡាញ។

ធនល្មើសផ្លូវភេទលើកុមារភាគច្រើនជាមនុស្សដែលកុមារស្គាល់



ជាញឹកញយកុមារតែងត្រូវបានគេបោកបញ្ឆោត ឬលួងលោមដោយមនុស្សដែលកុមារជឿទុកចិត្ត ហើយយល់ព្រមផ្សែងភាពសម្ភារៈផ្លូវភេទដល់ជនល្មើសតាមប្រព័ន្ធអនឡាញ (យោងតាមការសិក្សាស្រាវជ្រាវជាច្រើន)។

កុមារគ្រប់វ័យ សុទ្ធតែអាចជួបហានិភ័យនៃការកេងប្រវ័ញ្ចផ្លូវភេទតាមប្រព័ន្ធអនឡាញ



ការពិភាក្សា ឬការណែនាំកុមារពីសុវត្ថិភាពក្នុងការប្រើប្រាស់ប្រព័ន្ធអនឡាញគួរតែចាប់ផ្តើមតាំងពីពេលដែលពួកគេមានអាយុតិច និងជាពិសេសតាំងពីពេលដែលពួកគេចាប់ផ្តើមប្រើប្រាស់ប្រព័ន្ធអនឡាញ។



ចូរនិយាយពីបញ្ហាកេងប្រវ័ញ្ចផ្លូវភេទតាមប្រព័ន្ធអនឡាញ!

ការកេងប្រវ័ញ្ចផ្លូវភេទលើកុមារ គឺជាបទល្មើសធ្ងន់ធ្ងរដែលអាចជះឥទ្ធិពលខ្លាំងដល់កុមារ។ វាជារឿងដ៏សំខាន់ដើម្បីលើកទឹកចិត្តកុមារឱ្យនិយាយនូវអ្វីដែលបានកើតឡើង ប្រសិនបើពួកគេស្ថិតក្នុងស្ថានភាពនៃការគំរាមកំហែង ឬកេងប្រវ័ញ្ចតាមប្រព័ន្ធអនឡាញ។ ការនិយាយអំពីបញ្ហាកេងប្រវ័ញ្ចអាចនាំឱ្យកុមារមានសុវត្ថិភាព ឬនាំឱ្យកុមារ និងគ្រួសារទទួលបានជំនួយនិងការគាំទ្រនានា។

ប្រសិនបើសង្ស័យអំពីការកេងប្រវ័ញ្ចផ្លូវភេទលើកុមារតាមប្រព័ន្ធអនឡាញ សូមនិយាយជាមួយកុមារ និងសង្កេតមើលថាតើពួកគេត្រូវការជំនួយពីអ្នកដែរឬទេ។ ប្រសិនបើកុមារប្រាប់អ្នកពីការរំលោភបំពានណាមួយ អ្នកត្រូវ៖

- ស្តាប់ដោយការយកចិត្តទុកដាក់ មិនវិនិច្ឆ័យ និងត្រូវមានភាពហ្មត់ចត់ចំពោះអ្វីដែលកុមារនិយាយប្រាប់
- ប្រាកដថាការដែលកុមារនិយាយអំពីរឿងរ៉ាវដែលបានកើតឡើង និងការដែលកុមារមករកអ្នកឱ្យជួយគឺជារឿងត្រឹមត្រូវបំផុត
- ប្រាប់កុមារថាវាមិនមែនជារឿងដែលត្រូវខ្មាស់រៀនទេ ក្នុងការប្រាប់ពីរឿងរ៉ាវនៃការកេងប្រវ័ញ្ចដែលបានកើតឡើង ហើយរាល់កំហុសដែលកើតមានជាការទទួលខុសត្រូវរបស់ជនល្មើស
- ប្រាប់កុមារថាពួកគេមិនបានធ្វើអ្វីខុសឆ្គង ហើយពួកគេមិនត្រូវបានទទួលការស្តីបន្ទោសជាដាច់ខាត
- បង្ហាញពីការអាណិតអាសូរ និងផ្តល់ការគាំទ្រនានា

កុំព្រងើយកន្តើយ សូមរាយការណ៍!

អ្នកក៏អាចជួយបញ្ឈប់នូវការកេងប្រវ័ញ្ចតាមប្រព័ន្ធអនឡាញបានដែរ ប្រសិនបើអ្នកដឹងពីករណីទាំងនោះ។ សូមរាយការណ៍!

តើហេតុអ្វីបានជាអ្នកត្រូវរាយការណ៍?

- ការរាយការណ៍អាចជួយលុបចោលនូវរូបភាពសម្ភារៈរំលោភបំពានផ្លូវភេទចេញពីអ៊ីនធឺណិត និងជួយបញ្ឈប់រាល់ការកេងប្រវ័ញ្ចផ្សេងៗ។
- ការរាយការណ៍ក៏អាចជួយឱ្យកុមារទទួលបាននូវការគាំទ្រ និងជំនួយនានា
- ការរាយការណ៍ជួយនាំយកជនល្មើសមកទទួលទោសតាមច្បាប់
- ការរាយការណ៍កាន់តែច្រើននាំឱ្យជនល្មើសកាន់តែខ្លាចរអាក្នុងការប្រព្រឹត្តបទល្មើស
- ការរាយការណ៍អាចធ្វើឡើងដោយអនាមិក

របៀបរាយការណ៍៖



- ទី១៖** ចូលទៅកាន់គេហទំព័រ www.internethotlinecambodia.org
 - ទី២៖** ចុចប៊ូតុង Report Abuse ឬ រាយការណ៍ការរំលោភបំពាន
 - ទី៣៖** ជ្រើសរើសយកប្រភេទករណីនៃការរំលោភបំពាន ឬកេងប្រវ័ញ្ចណាមួយដែលអ្នកចង់រាយការណ៍ រួចបំពេញទម្រង់ឱ្យបានត្រឹមត្រូវ
 - ទី៤៖** ចុចប៊ូតុងបញ្ជូន
- ✓ អ្នកនឹងទទួលបានសារបញ្ជាក់ពីការបញ្ជូនការរាយការណ៍របស់អ្នកដោយជោគជ័យ។

ដំណើរការវិភាគ និងចាត់ការលើការរាយការណ៍

អង្គការសកម្មភាពដើម្បីកុមារទទួលបានការរាយការណ៍



ភាពស្របច្បាប់នៃព័ត៌មានត្រូវបានវិភាគ និងវាយតម្លៃ



សម្ភារៈខុសច្បាប់ត្រូវបានដកចេញពីគេហទំព័រ



ភ្នាក់ងារអនុវត្តច្បាប់ និង/ឬអ្នកផ្តល់សេវាកម្មអ៊ីនធឺណិតត្រូវបានផ្តល់ដំណឹង



អ្នកក៏អាចរាយការណ៍ទៅនគរបាលជាតិ តាមរយៈលេខទូរស័ព្ទ **1288** ឬទៅអង្គការសកម្មភាពដើម្បីកុមារ តាមរយៈលេខទូរស័ព្ទ ២៤ម៉ោង **092 311 511**

ការរាយការណ៍របស់អ្នកអាចជួយការពារកុមារពីការរំលោភបំពាន ដែលអាចកើតឡើងក្រោយៗទៀត!

សារសុវត្ថិភាព

រៀនហើយរៀនទៀត

ប្រព័ន្ធអ៊ីនធឺណិតកំពុងតែផ្លាស់ប្តូរ និងជឿនលឿនឥតឈប់ឈរពីមួយថ្ងៃទៅមួយថ្ងៃ ហើយ វាក៏មិនមានភាពងាយស្រួលដែរក្នុងការតាមដាននូវកម្មវិធីថ្មីៗ ក៏ដូចជាផលប៉ះពាល់ដែល អាចកើតឡើងចំពោះសុវត្ថិភាពតាមប្រព័ន្ធអនឺណិតដែរ។ ទោះជាយ៉ាងនេះក្តី ការព្យាយាម តាមឱ្យទាន់រាល់ការផ្លាស់ប្តូរនៃការប្រើប្រាស់ប្រព័ន្ធអនឺណិតរបស់កុមារ អាចជួយការពារ ពួកគេឱ្យមានសុវត្ថិភាពពីហានិភ័យថ្មីៗដែលអាចនឹងកើតមានឡើង។

ផ្តល់ការគាំទ្រនានា

កុមារត្រូវដឹងថាពួកគេអាចនិយាយប្រាប់ដោយបើកចំហពីបញ្ហារបស់ពួកគេបាន។ ទោះបីជា អ្នកឃើញថាកុមារបានចូលរួមក្នុងសកម្មភាពតាមប្រព័ន្ធអនឺណិត ដែលអាចធ្វើឱ្យពួកគេ ប្រឈមនឹងហានិភ័យក៏ដោយ អ្នកមិនគួរស្តីបន្ទោសពួកគេទេ តែត្រូវបង្ហាញថាអ្នកនៅទីនោះ ដើម្បីជួយពួកគេ។ នៅពេលណាដែលកុមារមានអារម្មណ៍ជឿទុកចិត្ត ពួកគេនឹងមករកអ្នក ដើម្បីទទួលបានការគាំទ្រ។

សូមរក្សាឧបករណ៍ និងកម្មវិធីឱ្យមានសុវត្ថិភាព

ត្រូវប្រាកដថាឧបករណ៍បច្ចេកវិទ្យា គមនាគមន៍ និងព័ត៌មាននៅផ្ទះរបស់អ្នក ត្រូវបានកំណត់ នូវវិធានសុវត្ថិភាព ដែលវិធានទាំងនោះរួមមានការប្រើប្រាស់ពាក្យសម្ងាត់ដែលមិនងាយគេលួច ប្រើប្រាស់បាន ការគ្រប់គ្រងការចូលប្រើគេហទំព័រ និងកម្មវិធីផ្សេងៗទៀតតាមប្រព័ន្ធអនឺណិត ដើម្បីធានាថាកុមារនឹងមិនឃើញនូវរូបភាព-សម្ភារៈដែលមិនសមរម្យ។

លើកទឹកចិត្តឱ្យមានការអនុវត្តប្រកបដោយសុវត្ថិភាព

បង្រៀនកូនរបស់អ្នកឱ្យមានភាពឆ្លាតវៃនៅពេលអនុវត្ត។ ភាពឆ្លាតវៃទាំងនោះរួមមាន ការមិនចែករំលែកនូវព័ត៌មានផ្ទាល់ខ្លួន ការមិនជួបផ្ទាល់ជាមួយមនុស្សចម្លែកដែលកុមារ ស្គាល់តែតាមប្រព័ន្ធអនឺណិត ការមិនទទួលយកឯកសារ ឬរូបភាពពីមនុស្សដែលមិន ស្គាល់ ការពិនិត្យមើលព័ត៌មានដើម្បីប្រាកដថាអាចជឿទុកចិត្តបាន ក៏ដូចជាការប្រាប់ដល់ មនុស្សពេញវ័យ ប្រសិនបើមានអ្វីមិនល្អអាចកើតឡើង។

សូមកំណត់ពេលវេលាប្រើប្រាស់អ៊ីនធឺណិតរបស់កុមារ (សូមប្រាប់ដល់កុមារពីហេតុផលដែលអាចទទួលយកបាន)

ប្រសិនបើអ្នកកត់សម្គាល់ថាកូនរបស់អ្នកចំណាយពេលច្រើនលើសលប់លើប្រព័ន្ធអ៊ីនធឺណិត ឬច្រៀងនឹងការប្រើប្រាស់បណ្តាញទំនាក់ទំនងសង្គម ឬហ្គេមកំសាន្តតាមអនឺណិត រឿង ល្អបំផុតដែលអ្នកត្រូវធ្វើគឺនិយាយជាមួយពួកគេ ដើម្បីឱ្យពួកគេកាត់បន្ថយការប្រើប្រាស់ អ៊ីនធឺណិត។ ធ្វើដូច្នេះ ពួកគេនឹងចេះលែងលក់ពេលវេលាក្នុងការប្រើប្រាស់អ៊ីនធឺណិត។

ការប្រាស្រ័យទាក់ទងគ្នាដោយបើកចំហ

ការនិយាយអំពីបញ្ហាផ្លូវភេទ ជាទូទៅហាក់មានភាពលាក់បាំង និងខ្មាស់រៀននៅឡើយ ហើយអ្នកប្រហែលជាមិនក្លាហានក្នុងការចាប់ផ្តើមការសន្ទនាលើប្រធានបទនេះនៅឡើយ ទេ។ អ្នកមិនត្រូវមានភាពខ្មាស់រៀនក្នុងការនិយាយអំពីបញ្ហាផ្លូវភេទនោះទេ ព្រោះវាមាន សារៈសំខាន់ក្នុងការបង្ការគ្រោះថ្នាក់ដែលអាចកើតមាន។

ផលិតដោយ៖



APLE